

විශ්‍රාම වැටුප් වක්‍රලේඛ අංක: 01/2021

මගේ අංකය: විවැ/වක්‍රලේඛ/2021  
විශ්‍රාම වැටුප් දෙපාර්තමේන්තුව  
මාලිගාවත්ත  
කොළඹ 10.  
2021.05.12

සියලුම අමාත්‍යාංශ ලේකම්වරුන්,  
පළාත් ප්‍රධාන ලේකම්වරුන්,  
දෙපාර්තමේන්තු ප්‍රධානීන්,  
දිස්ත්‍රික් ලේකම්වරුන්,  
ප්‍රාදේශීය ලේකම්වරුන් වෙත,

**කරුණාසහගතව දෙන ලද පාරිතෝෂිකය**

උක්ත කරුණ සම්බන්ධයෙන් නිකුත් කර ඇති 2021.01.22 දිනැති අංක 2211/65 දරණ අති විශේෂ ගැසට් නිවේදනය හා බැඳේ.

02. උක්ත ගැසට් නිවේදනය මගින් සංශෝධිත විශ්‍රාම වැටුප් ව්‍යවස්ථා සංග්‍රහයේ 44 වෙනි වගන්තිය අනුව විශ්‍රාම වැටුපක් ගෙවීමට නොහැකි, එහෙත් එවැන්නක් ලැබීමට සුදුසු ආණ්ඩුවේ සේවකයන්ට සහ දෛනික වැටුප් ලබන සේවකයන්ට සේවාවෙන් විශ්‍රාම ගැනීමේදී කරුණාසහගත පාරිතෝෂිකයක් දිය හැකිය. විශ්‍රාම වැටුප් අහිමි තත්වයේ සිටියදී අභාවප්‍රාප්ත වන රාජ්‍ය සේවකයන් වෙනුවෙන් වැන්දඹු හා අනන්දරු ආඥාපනත අනුව විශ්‍රාම වැටුප් ගෙවීමට නොහැකි නම්, ඔවුන්ටද කරුණාසහගත පාරිතෝෂිකයක් දිය හැකිය.

03. එහෙත්, විශ්‍රාම වැටුප් ව්‍යවස්ථා සංග්‍රහයේ 20 (1) වගන්තියෙහි තම කැමැත්තෙන් ඉල්ලා අස්වීම, නිලය අත්හැර යාම හෝ යම් හේතුවක් මත සේවයෙන් පහ කරනු ලැබීම හේතුවෙන් විශ්‍රාම වැටුපක් හෝ පාරිතෝෂිකයක් ලැබීමට හිමිකම් නොලබන අයෙකු සඳහා ඉහත කරුණාසහගතව දෙනු ලබන පාරිතෝෂිකය ලබා ගැනීමට හිමිකමක් නැත.

04. කරුණාසහගත පාරිතෝෂිකය රුපියල් 50,000.00 කට අධික නොවිය යුතුය.

05. රජයට යම් අය කිරීමක් වෙතොත් අදාළ අයකිරීම මෙම පාරිතෝෂිකයේ උපරිමය තුළ අයකිරීමට පියවර ගත යුතුය.

06. කරුණාසහගත පාරිතෝෂිකය සඳහා අයදුම් කිරීමට ඇමුණුම 01 ලෙස දක්වා ඇති අයදුම් පත්‍රය සම්පූර්ණ කර පහත දැක්වෙන ලේඛන සමඟ විශ්‍රාම වැටුප් දෙපාර්තමේන්තුව වෙත යොමු කල යුතුය.

- i. ඉල්ලීම් ලිපිය
- ii. පත්වීම් ලිපිය
- iii. සේවය අවසන් කිරීමේ ලිපිය
- iv. වර්ගා සටහන

- v. ජාතික හැඳුනුම්පතේ පිටපතක්
- vi. බැංකු ගිණුම් පොතේ සහතික කල පිටපතක්
- vii. මියගිය නිලධාරියෙකු සම්බන්ධයෙන් නම් මරණ සහතිකය / විවාහ සහතිකය / දරුවන්ගේ උප්පැන්න සහතික

07. මෙම නියෝග 2009.01.06 දින සිට බලාත්මක වූවා සේ සැලකිය යුතුය.

08. මෙම වක්‍රලේඛය රාජ්‍ය සේවා, පළාත් සභා හා පළාත් පාලන අමාත්‍යාංශ ලේකම්ගේ එකඟතාවය මත නිකුත් කෙරේ.



ඒ. ජගත් ඩී. ඩයස්

විශ්‍රාම වැටුප් අධ්‍යක්ෂ ජනරාල්

පිටපත්:

- |   |                |
|---|----------------|
| 1. ලේකම් - රාජ්‍ය සේවා, පළාත් සභා හා පළාත් පාලන අමාත්‍යාංශය | - කරු.දැ.ගැ.ස. |
| 2. ලේකම් - ආරක්ෂක අමාත්‍යාංශය                               | - එම           |
| 3. ලේකම් - මුදල් අමාත්‍යාංශය                                | - එම           |
| 4. විගණකාධිපති  | - එම           |



